
Yamagitastavanam

——
ಯಮಗೀತಾಸ್ತವನಂ

——
Document Information



Text title : Yamagitastavanam

File name : yamagItAstavanam.itx

Category : vishhnu, dashAvatAra, stava, giitaa, narasiMhapurANa, viShNu

Location : doc_vishhnu

Proofread by : M K Barman

Description/comments : nRRisiMhakosha 2 upAsanA khaNDa, narasiMhapurANa | adhyAya

Latest update : August 4, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 4, 2025

sanskritdocuments.org



ಯಮಗೀತಾಸ್ತವನಂ



ಶ್ರೀಗಣೇಶಾಯ ನಮಃ . ಶ್ರೀಲಕ್ಷ್ಮೀನೃಸಿಂಹಾಯ ನಮಃ .
ಓಂ ನಮೋ ಭಗವತೇ ತಸ್ಮೈ ನೃಸಿಂಹಾಯ ಮಹಾತ್ಮನೇ .
ಯನ್ನಾಮ ಕೀರ್ತನಾತ್ಸದ್ಯೋ ನರಕಾಗ್ನಿಃ ಪ್ರಶಾಮ್ಯತಿ .. ೧..
ಭಕ್ತಪ್ರಿಯಾಯ ದೇವಾಯ ರಕ್ಷಾಯ ಹರಯೇ ನಮಃ .
ಲೋಕನಾಥಾಯ ಶಾಂತಾಯ ಯಜ್ಞೇಶಾಯಾದಿಮೂರ್ತಯೇ .. ೨..
ಅನಂತಾಯಾಪ್ರಮೇಯಾಯ ನಾರಸಿಂಹಾಯ ತೇ ನಮಃ .
ನಾರಾಯಣಾಯ ಗುರವೇ ಶಂಖಚಕ್ರಗದಾಭೃತೇ .. ೩..
ವೇದಪ್ರಿಯಾಯ ಮಹತೇ ವಿಕ್ರಮಾಯ ನಮೋನಮಃ .
ವಾರಾಹಾಯಾಪ್ರತರ್ಕ್ಯಾಯ ವೇದಾಂಗಾಯ ಮಹೀಭೃತೇ .. ೪..
ನಮೋ ದ್ಯುತಿಮತೇ ನಿತ್ಯಂ ಬ್ರಾಹ್ಮಣಾಯ ನಮೋನಮಃ .
ವಾಮನಾಯ ಬಹುಜ್ಞಾಯ ವೇದವೇದಾಂಗಧಾರಿಣೇ .. ೫..
ಬಲಿಬಂಧನದತ್ತಾಯ ವೇದಪಾಲಾಯ ತೇ ನಮಃ .
ವಿಷ್ಣುವೇ ಸುರನಾಥಾಯ ವ್ಯಾಪಿನೇ ಪರಮಾತ್ಮನೇ .. ೬..
ಚತುರ್ಭುಜಾಯ ಶುದ್ಧಾಯ ಶುದ್ಧದ್ರವ್ಯಾಯ ತೇ ನಮಃ .
ಜಾಮದಗ್ನ್ಯಾಯ ರಾಮಾಯ ದುಷ್ಪಕ್ಷತ್ರಾಂತಕಾರಿಣೇ .. ೭..
ರಾಮಾಯ ರಾವಣಾಂತಾಯ ನಮಸ್ತುಭ್ಯಂ ಮಹಾತ್ಮನೇ .
ಅಸ್ಮಾನ್ನುದ್ಧರ ಗೋವಿಂದ ಪೂತಿಗಂಧಾನ್ನಮೋಽಸ್ತು ತೇ .. ೮..
ವ್ಯಾಸ ಉವಾಚ-
ಇತಿ ಸಂಕೀರ್ತಿಸೇ ವಿಷ್ಣೌ ನಾರಕೈರ್ಭಕ್ತಿಪೂರ್ವಕಂ .
ತದಾ ಸಾ ನಾರಕೀ ಪೀಡಾ ಗತಾ ತೇಷಾಂ ಮಹಾತ್ಮನಾಂ .. ೯..
ಕೃಷ್ಣರೂಪಧರಾಃ ಸರ್ವೇ ದಿವ್ಯವಸ್ತ್ರವಿಭೂಷಿತಾಃ .
ದಿವ್ಯಗಂಧಾನುಲಿಪ್ತಾಂಗಾಃ ದಿವ್ಯಾಭರಣಭೂಷಿತಾಃ .. ೧೦..
ತಾನಾರೋಪ್ಯ ವಿಮಾನೇಷು ದಿವ್ಯೇಷು ಹರಿಪೂರುಷಾಃ .
ತರ್ಜಯಿತ್ವಾ ಯಮಭಟಾನ್ ನೀತಾಸ್ತೇ ಕೇಶವಾಲಯಂ .. ೧೧..
ನಾರಕೇಷು ಚ ಸರ್ವೇಷು ನೀತೇಷು ಹರಿಪೂರುಷೈಃ .
ವಿಷ್ಣುಲೋಕಂ ಯಮೋ ಭೂಯೋ ನಮಶ್ಚಕ್ರೇ ತದಾ ಹರಿಂ .. ೧೨..

ಯನ್ನಾಮಕೀರ್ತನಾದ್ಯಾತಾಃ ನಾರಕಾ ಕೇಶವಾಲಯಂ .
ತನ್ನಮಾಮಿ ಸದಾ ದೇವಂ ನಾರಸಿಂಹಮಹಂ ಗುರುಂ .. ೧೩..
ತಸ್ಯ ವೈ ನರಸಿಂಹಸ್ಯ ವಿಷ್ಣೋರಮಿತತೇಜಸಃ .
ಪ್ರಣಾಮಂ ಯೇಽಪಿ ಕುರ್ವಂತಿ ತೇಭ್ಯೋಽಪೀಹ ನಮೋನಮಃ .. ೧೪..
ಧೃಷ್ಟ್ವಾ ಪ್ರಶಾಂತಂ ನರಕಾಗ್ನಿಮುಗ್ರಂ
ಯಂತ್ರಾದಿ ಸರ್ವಂ ವಿಪರೀತಮತ್ರ .
ಪುನಃ ಸ ಶಿಕ್ಷಾರ್ಥಮಥಾತ್ಮದೂತಾನ್
ಯಮೋ ಹಿ ವಕ್ರಂ ಕೃತವಾನ್ಮನಃ ಸ್ವಯಂ .. ೧೫..
ಇತಿ ಶ್ರೀನರಸಿಂಹಪುರಾಣೇ ಯಮಗೀತಾನಾಮ ಸ್ತವನಂ ಸಂಪೂರ್ಣಮಸ್ತು .

Proofread by M K Barman



Yamagitastavanam

pdf was typeset on August 4, 2025



Please send corrections to sanskrit@cheerful.com

